

لاندی دور کا علمی قارئین پس منظر

سلسلہ کیلئے ملاحظہ ہو برہان مئی ۱۹۶۲ء

مولانا محمد تقی صاحب امینی، صدر مدرس دارالعلوم معینہ امیر

(۷)

جسم کی طرح ذہن و نفس بھی | مذکورہ تشریح میں ڈارون "CHARLES DARWIN" نے انسان کو جس انداز سے حیوان
حیوان ہی کے ترقی یافتہ ہیں | کی ترقی یافتہ شکل قرار دیا ہے اس سے نہ صرف جسمانی ساخت بلکہ ذہنی و نفسی ساخت بھی حیوان
کی ترقی یافتہ قرار پاتی ہے اور انسان و حیوان کے شعور میں مماثلت ثابت ہوتی ہے۔

ابنہ "ڈارون" کے معتقدین اس بات میں مختلف الراسے ہیں کہ دونوں کی شعوری مماثلت میں انسان حیوان کی سطح
پر ہے یا حیوان انسان کی سطح پر ہے یعنی اعلیٰ ادنیٰ کے اندر ہے یا ادنیٰ اعلیٰ میں ہے۔

جو لوگ انسان کو حیوان کے مماثل مانتے ہیں وہ انسانی اقدار و خصائص کو حیوان کے نفسیاتی اعمال اور سابقہ
عضوی کیفیات سے اخذ کرتے ہیں یہاں تک کہ ذہنی و فکری قوی کو بھی اعضاء و جسمانی کی طرح تدیکج ارتقاء سے ظہور پذیر
رہتے ہیں۔

اور جو لوگ حیوان کو انسان کے مماثل مانتے ہیں وہ انسانی خصائص و اقدار کو حیوان میں ثابت کرتے ہیں حتیٰ کہ
ذہنی جذبات جیسے پاکیزہ احساسات کو بھی گتوں بندروں اور کھیلوں وغیرہ میں تسلیم کرتے ہیں۔

اس وجہ میں مادیت انسان | لیکن یہ دونوں گروہ اس امر میں متفق ہیں کہ انسان کی ساخت و پرورش کے کسی مرحلہ میں بھی
کے رگ و ریشہ میں سرایت ہے | کوئی اور جوہر "یا روحانی مداخلت کی کارفرمائی نہیں ہے۔

بس تدریجی ارتقاء کا جو اصول جسم انسانی کے تمام اعضاء میں کام کر رہا ہے کہ وہ نہایت ادنیٰ حالت سے ترقی کی
اعلیٰ حالت تک پہنچتے ہیں بعینہ اسی طرح یہ اصول عصبی و ذہنی نظام میں بھی جاری ہے کہ تدریجی ارتقاء کے نتیجہ میں ذہنی

دگری خصوصیات ظہور پذیر ہوتی ہیں۔

غرض نظریہ ارتقا میں اصل بنائے کار مادہ "ہے نفس دروح اور عقل دشعور وغیرہ مادہ" ہی کی ایک صورت

اور اسی کی نشو و ارتقا کا نتیجہ ہیں۔

انسان کی اس میکاکی "توجیہ میں مادیت انسان کے رگ وریشہ میں اس طرح سرایت ہے کہ مستقل حیثیت

سے روحانیت کے داخل ہونے کا راستہ ہی بند ہو گیا ہے، گویا "نشأۃ ثانیہ" کے وقت رومی دیوانی تہذیب سے جو

مادی ذہنیت برآمد کی گئی تھی اس کو پورا غلبہ اب حاصل ہوا ہے اور اس نے کئی مراحل اس نظریہ کے ذریعہ طے

کئے ہیں۔

فلسفہ کبھی شخصی وزمانی | انسان کیا ہے ؟

اثرات کے محفوظ نہیں ہا | وہ کہاں سے آیا ہے ؟

اور کہاں جاتا ہے ؟

یہ ایسے سوالات ہیں کہ ہزار ہا سال سے فلسفہ ان کے جواب دینے کی کوشش کر رہا ہے، لیکن جس قماش

کے انسان نے جواب دیا اسی قسم کا فلسفہ وجود میں آیا اور جس دور میں جواب دیا گیا لازمی طور سے اس کے اتقنا وکی

پیروی کی گئی ہے۔

اس بنا پر اب تک نہ کوئی بات قطعی بن سکی ہے اور نہ ہی کوئی فلسفہ شخصی وزمانی اثرات سے محفوظ رہ سکا ہے۔

فلسفہ ہمیشہ روح انسانی کو اصل کام انسان کے فطری احساسات و جذبات کو سمجھ کر فکر و عمل کے صحیح حدود متعین کرنا اور

مطلوبہ کرنے میں ناکام رہا | زندگی کے باریک تاروں کی توانائی "برقرار رکھنے کا سرور سامان کرنا ہے۔

فکر و عمل کی جس دنیا میں عقل کو جذبات پر فتح دینا مٹے کا مقول بند و بست نہ ہو اور تاروں کی حرکات میں توازن

پیدا کرنے کی کوئی سبیل نہ ہو وہ دنیا گردابِ بلا میں پھنسی ہوئی انسانیت کی کشتی کو ماحل مراد پر نہیں پہنچا سکتی ہے۔

زندگی کے جن تاروں کو چھیرنے میں تقاضے حیات کا لازماً پوشیدہ ہے نیز تاروں میں نغمہ پیدا کرنے کیلئے

"ساز" کے ساتھ جن قوم کے "سوز" کی ضرورت ہے وہ بڑی حد تک فلسفہ کے دسترس سے باہر ہیں۔

یہی وجہ ہے کہ فلسفہ کسی حد میں بھی انسانی دکھ درد کا علاج کرنے میں زورِ انسانی کو مطمئن کرنے میں کامیاب

نہیں ہوا ہے اور دنیا بالآخر مذہب ہی کے دامن میں پناہ لینے پر مجبور ہوئی ہے۔

فلسفہ ہر دور میں مذہب کے ساتھ | یہ واقعہ ہے کہ ہر جدید فلسفہ مذہب کے انحطاط کے دور میں برصغیر کا راتا ہے اور مذہب
 بھوتہ کرنے پر مجبور ہوا | نئے نئے تبدیلی کے طور پر وہ قبول کیا جاتا ہے لیکن روح انسانی کو اس سے تشغیل دہانے
 کی وجہ سے بعد میں مذہب کے ساتھ بھوتہ کی صورتیں نکالی جاتی ہیں اور مذہب کو تاویل و تزیویر کے ذریعہ اس کے
 مطابق بنانے کی کوشش ہوتی ہے۔

یہ صورت حال فلسفہ کیلئے یقیناً مفید ثابت ہوتی ہے کہ مذہب کے ذریعہ وہ اپنے پائے چوبیس "کو مضبوط کرتا ہے
 لیکن مذہب کیلئے سخت صدمہ ہوتی ہے۔ اس کا اہلی کردار ختم ہوتا ہے اس کی جذبہ و انجذاب کی طاقت خوار
 ہوتی ہے اور بالآخر وہ فلسفہ کی صف میں اپنی اقدامی حیثیت کو ختم کر کے صرف مدافعتی پوزیشن میں باقی رہتا ہے۔
 نظریہ ارتقاء کے نفسیاتی اثرات | ذیل میں نظریہ ارتقاء کے چند نفسیاتی اثرات ذکر کئے جاتے ہیں تاکہ واضح ہو کہ اخلاق
 و کردار اس سے کس درجہ متاثر ہوتے ہیں؟

"انسان ایک ترقی یافتہ حیوان ہے" اس عقیدہ کا تعلق "حیاتیات" سے بیان کیا جاتا ہے لیکن انسانی
 نفسیات و اخلاقیات کسی طرح محفوظ نہیں رہتے ہیں۔

چنانچہ اوپر جن چار نفسیاتی مؤثرات کا تذکرہ کیا گیا ہے (۱) فطرت (۲) وراثت (۳) ماحول اور

(۴) تربیت۔

اسی طرح نیکی و بری کے محرکات قوتِ ملکہ و قوتِ بہیمیہ یا ڈاکٹر یانگ "Jung" کے قول کے
 مطابق "PERSENA" اور "ANIMA" ^{لیج} وغیرہ جو بھی مؤثرات و محرکات اب تک بیان کئے جاتے رہے ہیں
 ان میں کوئی بھی نظریہ ارتقاء کی زد سے نہیں بچ سکا ہے۔ مثلاً
 فطرت پر نظریہ ارتقاء کا اثر (۱) فطرت۔

قبولِ حق کی اس قوت و استعداد کا نام ہے جو پیدائش کے ابتدائی مرحلہ میں ہر فرد کو محتاج اللہ عطا
 کی جاتی ہے۔

"LEXICON" کی لغت میں فطرت کی یہ تعریف ہے۔

لغہ عربیہ درالکتابی نظام معنی

”بچہ کی وہ نچرل کانسٹی ٹیوشن “CONSTITUTION“ ہے کہ جس پردہ اپنی ماں کے پیٹ میں روحانی لحاظ سے بنایا

جاتا ہے۔

فطرت کے مرحلہ میں ہر انسان نیک و صالح ہوتا ہے اور جب تک دوسرے مخالف اثرات کا غلبہ نہیں ہو جاتا ہے فطرت کی روشنی ہر موڑ و موقت پر لائٹ “کا کام دیتی رہتی ہے۔

البتہ غلبہ کی صورت میں یہ روشنی مدغم پڑ جاتی ہے اور جب کبھی اس کے ٹھہرنے کا سرو سامان مہیا ہوتا ہے تو پھر نمودار ہو کر لائٹ “کا کام دینے لگتی ہے۔

یہ فطرت “گویا انسانی زندگی کا اسی مستقل جوہر ہے۔ اسی کی موافقت سے انسانیت نشوونما پاتی اور بالسرگرمی حاصل کرتی ہے اور جس قدر اخلاق و کردار میں اس کی مخالفت ہوتی ہے اسی قدر انسان انسانیت سے دور اور حیوانیت سے قریب ہوتا ہے۔

اس نظریہ میں فطرت کی مستقل حیثیت حاصل ہے اور نہ ہی وہ جوہر کی پوزیشن میں ہے بلکہ ایک ایسا وصف ہے جو انسان و حیوان میں امتیاز قائم کرنے کیلئے سابقہ حیوانی نفسی کیفیات کی بتدریج ترقی اور تاثیر قوت اثر کے عمل کے نتیجہ میں ظاہر ہو گیا ہے جس کی ”تہ“ میں لازمی طور سے حیوانی جراثیم سرایت ہیں، اور مادی اثرات کی کار فرمائی ہے۔

پھر جب ارتقاء ہی کے نتیجہ میں یہ امتیازی وصف ظاہر ہوا تھا اور حیوانی اثرات مادی کثافتوں سے اس کی صفائی اور نگرانی کا بندوبست ہونا چاہئے تھا لیکن نظریہ ارتقاء میں ان اذول تا آخر کہیں بھی اس قسم کی کوئی نشاندہی نہیں ملتی ہو بلکہ اس کی تعبیر و تشریح کی دوا دیوں میں بسا اوقات یہ وصف گم ہو کر رہ جاتا ہے۔

حقیقت انسانی میں فطرت “جس قدر صاف و نکھری ہوئی ہے ارتقاء حیوانی میں وہ اسی قدر کثیف و دھمکی ہوئی ہے۔ پھر مخالف اثرات سے اس کے تحفظ کی کوئی سہیل ہے اور نہ ہی بروئے کار لانے کیلئے فکر و عمل کا کوئی نظام ہے۔

ایسی حالت میں انسان کے اخلاق و کردار کا ڈھانچا جس قسم کا متعین ہو گا وہ اہل نظر سے مخفی نہیں ہے یہاں صرف یہ دکھانا ہے کہ حیات انسانی میں فطرت کی حیثیت ”خم“ کی ہے جس میں نشوونما کی ادھر تک دباؤ کی پوری استعداد موجود ہے

لیکن نظریۂ ارتقا میں یہ تخم "بھی حیوانی خواص و ادوی اثرات سے محفوظ نہیں ہے۔

جب انسان فطرت ہی کے مرحلہ سے ان خواص و اثرات میں ملوث ہے تو آگے چل کر کیا توقع ہے کہ اُس میں تو متا
کی نمود ہوگی یا وہ انسانی شرانہ و فضیلت کو آشکارا کرنے کا اہل قرار پائے گا۔

ایک ذہنی مشہور با جواب [ہو سکتا ہے ماہرین نفسیات اس موقع پر یہ جواب دیں کہ نظریۂ ارتقا میں وصف فطرت چند
جہلتوں کے آپس میں امتزاج اور عمل و رد عمل کا نہایت عجیب و غریب نتیجہ ہے۔

یہ جہلتیں انفرادی طور پر بیشک حیوانی نوعیت کی تھیں لیکن جب آپس میں مل کر وحدت کی شکل میں تبدیل
ہو گئیں تو ان کے خواص و اثرات کی سر بدل گئے اور حیوانی نوعیت میں بھی فرق آ گیا۔

جس طرح دو یا چند تضاد وصف آپس میں ملتے ہیں تو ان کے اشتراک و امتزاج سے ایک ایسا وصف پیدا
ہو جاتا ہے جو ان کے انفرادی نوعیت کے لحاظ سے مختلف ہوتا ہے۔

اس بنا پر یہ کہنا صحیح نہیں ہے کہ وصف فطرت کے نمودار ہونے کے بعد بھی اس میں حیوانیت کا "عنصر" پایا جاتا ہے
اور مادی کشاف برقرار رہتی ہے۔

لیکن یہ جواب بحث و تمحیص کے قابل اس وقت بن سکے گا جبکہ نظریۂ ارتقا کی تشریح و توضیح میں فطرت کی
مذکورہ پوزیشن قائم رکھی گئی ہو اور زندگی میں اس کا مستقل کردار تسلیم کیا گیا ہو۔

جس نظام میں روح "کی مستقل حیثیت نہ ہو بلکہ وہ مادہ کی کرشمہ ساز یوں کے نتیجے میں ظہور پذیر ہوتی ہو اور
صرف مادی قوت و طاقت کو معیار بنا کر ارتقا کی منزلیں طے کرائی جاتی ہوں اس میں فطرت کی مذکورہ پوزیشن اور
اس کی جوہریت "کا سوال ہی کب پیدا ہوتا ہے؟

حالت پر نظر: (۲) دراشت۔

ارتقا کا اثر [انسان میں بہت سی خاصیتیں اور صلاحیتیں بذریعہ دراشت نمود کرتی ہیں اور بہت سے احساسات
و جذبات میں وہ اپنے آبا و اجداد سے متاثر ہوتا ہے۔

نظریۂ ارتقا کی تشریح کے مطابق "وراثت" کے تحت اشخوریں مادیت و حیوانیت ہی سمجھتی ہوتی ہے۔

اسلاف کی روحانیت جو ارتقا کے قاعدہ کے مطابق مادیت کی مرہون منت اور اسی کی کرشمہ ساز یوں کا نتیجہ ہے

اگر اُس میں اتنی توانائی پیدا بھی ہوگی کہ وہ منتقل ہونے کے لائق بن سکی تو انتقال کے بعد نئے ظرف میں اس کے بقا و ارتقا کا کوئی سو سامان نہیں ہے لامحالہ مادی ماحول کے غلبے سے وہ ٹھٹھکر کر رہ جائے گی اور تاحیات پھر اس کے ابھرنے کی کوئی سبیل نہ ہوگی۔

اس نظریہ میں انسان کو خالص مادی حیوانی زاویہ نگاہ سے دیکھا جاتا ہے اور اس نظریہ میں چونکہ انسان کو خالص مادی حیوانی زاویہ نگاہ سے دیکھا جاتا ہے۔ اس بنا پر رصد گاہوں میں جو تجربات چھوڑے اور بندروں وغیرہ حیوانات پر کئے جاتے ہیں وہی انسان کیلئے بھی فیصلہ کن قرار پاتے ہیں چنانچہ انسان کی نفسیات وغیرہ پر جو تحقیقات کی گئی ہیں ان کا بیشتر حصہ انہیں تجربات پر مبنی ہے جو چھوڑے اور بندروں وغیرہ حیوانات پر کئے گئے ہیں۔

پہلے عقل و ہوس کی موٹنگائیوں اور سرستیوں نے انسان کی ایک دھندلی تصویر، تجویزی پھر تحقیقات و تحقیقات کے ذریعہ اس کا ثبوت فراہم کیا گیا۔

پہلے ذہن و فکر کا ایک سانچہ، تعین ہو اس کے بعد تائید حاصل کرنے کیلئے مختلف قسم کے تجربات کئے گئے۔

اگر ابتدائی انسان کی کوئی دوسری شکل تجویز ہوتی اور ذہن و فکر کا سانچہ، بھی اس سے مختلف ہوتا تو ان تجربات و تحقیقات کی نوعیتیں کیفیتیں یقیناً بڑی حد تک مختلف ہوتیں۔

جب ذہن و فکر کی صحت و رسائی کی کوئی ضمانت نہیں ہے تو جو چیزیں ان پر مبنی ہوں وہ کیسے قطعی اور حتمی قرار پاسکتی ہیں؟ اصل چیز پہلے انسان کی ذہنی و فکری اصلاح ہے اسی پر تمام تصورات و خیالات کی صحت کا مدار ہے۔ یہی وجہ ہے کہ ”وحی الہی“ نے ایمان و یقین کے ذریعہ سب سے پہلے ذہن و فکر کی اصلاح پر پورا زور دیا اور صحت کیا ہے۔

ماحول (۳) -

انسان شعوری و غیر شعوری طور پر گرد و پیش کی دنیا سے متاثر ہوتا ہے اور بڑی حد تک اس متاثر ہونے کی طاقت بھی رکھتا ہے جیسا کہ واقعات و مشاہدات شاہد ہیں۔

لیکن نظریہ ارتقا کے مطابق انسان بہرہ و جہ ماحول کے مناسب پختہ پر مجبور ہوتا ہے کیونکہ بقا و ارتقا، ایمانات انہیں کو حاصل ہوتی ہے جن میں ماحول کے موافق خصوصیات اور مداخلت کے اسباب مہیا ہوتے ہیں۔

(تفصیل پہلے گزر چکی ہے)

اس نظریہ میں ماحول "ہی اصل تصرف و کارپرداز ہے اور انسان اپنی بقا و ارتقاء کیلئے اس کے آگے بے بس و مجبور محض ہے۔

ماحول پر نظریہ ارتقاء کا اثر پھر ماحول سے مراد مادی ماحول ہے کیونکہ "روحانیت" انسان کی طلب ہے اور نہ ہی قیام و بقا کیلئے اس کی ضرورت ہے، انتخابِ فطرت اور بقائے صالح تنہا مادی طاقت اور فخر و مباہات ہی پر منحصر ہے۔ نیکی و روحانیت، مساوات و بھائی چارگی، شرافت و عدالت وغیرہ اوصاف کو کوئی مقام نہیں حاصل ہے۔ اس بنا پر طاقت ہی اصلی فضیلت و شرافت کا معیار ہے اور اس معیار کے مطابق "صالح" وہ ہے جو فحشیاں ہو کر باقی رہے اور غیر صالح وہ ہے جو شکست کھا کر ناکام و نامراد رہے۔

یہ انسانیت کی نئی توجیہ اور صالحیت کی خاص اصطلاح ہے جس میں نہ صرف فضیلت و شرافت کا پیمانہ "یکسر بدل" گیا ہے بلکہ انسانی اقدار و اخلاق کے پائمال کرینیکا پورا سامان موجود ہے۔

اس نظریہ میں انسان وہ انسان نہیں رہ گیا ہے جس کی شرافت کو یاد دلا یا جاتا تھا اور اس کی قیمت و قیمت کو ابھارا جاتا تھا بلکہ وہ ایک دوسری نوع میں تبدیل ہو گیا ہے جس کے اغراض و مقاصد مبہد و منتہا وغیرہ سب مختلف ہیں۔

ترسیت پر نظریہ ارتقاء کا اثر (۴) ترسیت۔

ترسیت میں مختلف تدبیروں کے ذریعہ وراثت کے غلط اثرات سے بچا جاتا ہے اور ماحول پر قابو پانے کی ہمت پیدا کر لی جاتی ہے۔

بزرگسب و منفی دونوں قسم کے احکام کے ذریعہ بعض جذبات کو ابھارا اور بعض کو دبایا جاتا ہے تاکہ انسان میں انسانیت کے "جوہر" نمودار ہوں اور اصلی شرافت و فضیلت کا وہ مستحق بن سکے۔

لیکن ترسیت میں جن اثرات سے انسانی زندگی کو پاک و صاف کیا جاتا ہے نظریہ ارتقاء میں ان کے مظاہرین کی جو صلہ افزائی ہوتی ہے اور ماحول کے جن جرائم سے انسان کو محفوظ رکھنے کی کوشش ہوتی ہے، اس میں وہ بقا و ارتقاء کے خاص قرار پاتے ہیں۔

اسی طرح قوتِ حکمیہ کو جلا، دیکر جن عقائد و خیالات اور اعمال و اخلاق کی پرورش کی جاتی ہے انسانیت کی نئی توجہیں وہ ہم قائل کی حیثیت رکھتے ہیں اور انہیں خیالات و اعمال کو فروغ جو تا ہے جن سے قوتِ ہیمنیہ کی "نمود" ہوتی ہے۔

غرض انسان کی زندگی جن حدود و خطوط پر اب تک حرکت کرتی رہی ہے اور زندگی کا جو نقشہ و مسانچہ "وحی الہی" نے متعین کیا تھا نظریہ ارتقاء کے حدود و نقوش اس سے بالکل مختلف ہیں۔ یا اختلاف نہ صرف ابتداء میں ہے بلکہ ابتداء و انتہا بقا و ارتقاء سب میں ظاہر ہے۔

پورے اثرات مشاہدہ میں نہ آنے | یہ نظریہ چونکہ غیر فطری ہے اس بنا پر پورے اثرات ابھی مشاہدہ میں نہیں آ رہے ہیں۔
سے دھو کا نہ کھانا چاہیے۔ | اور ہو سکتا ہے کہ بعض لوگوں کو مذکورہ عقائد کے تسلیم کرنے میں بھی تامل ہو۔

لیکن جن لوگوں کی نظر میں اس کا پس منظر اور اس کے وک پلک ہیں انہیں مذکورہ اثرات کے تسلیم کرنے میں تامل نہ ہوگا۔

یہ نظریہ لائنہی دور کی پیداوار ہے | یہ دراصل اس دور کا پیداوار ہے جبکہ مروجہ عیسوی مذہب زندگی کے مسائل حل کرنے میں اور انسان کی تشنگی بھجانے میں ناکام رہا تھا اور دنیا چارونا چار لاندھبیت میں عافیت و پناہ کی راہ دکھانے لگی تھی، ایسی حالت میں مذہب و اخلاق کی توقع بیکار ہے چنانچہ اس نظریہ میں کہیں بھی خدا و روح وغیرہ مذہبی عقائد متذکرہ نہیں ملتا ہے اور کائنات کی تاریخ اس انداز پر مبنی قرار پاتی ہے کہ جس میں نہ کسی مافوق ہستی کا تصور ہے اور نہ کسی کی فعلیت و سربراہی کو تسلیم کیا گیا ہے۔

مذہب کے بارے میں سنجیدہ | جس طرح فلسفیوں کا ایک گروہ مذہب کو کوئی اہمیت نہیں دیتا ہے اسی طرح ایک
سنفیوں کی رائیں | سنجیدہ و باشعور گروہ اس کو فطری حقیقت تسلیم کرتا ہے، چنانچہ "ریمان" کے نزدیک

عاجت انسان میں ایسی ہی فطری ہے جیسے چڑیوں میں گھونسا "بنا انسان کی فطرت میں ہے بلکہ
"ٹٹے" اور پستانوری وغیرہ فلسفیوں نے نہایت وثوق کے ساتھ کہا ہے کہ نفس انسانی کا جو ہر مذہبی احسا
اور تمدنی زندگی کیلئے مذہب بمنزلہ روح کے ہے بلکہ

البتہ مذہب سے یہاں وہ مذہب مراد نہیں ہے جو محض آرائش و تکلفات کا کام دیتا ہے اور سیاسی لوگ مقصد برآری کیلئے اس کو استعمال کرتے ہیں بلکہ حقیقی مذہب ہے جو ایمان و یقین کے ذریعہ زندگی کے تاروں کو پھیرنا ہے اور مثبت و منفی احکام سے زندگی کی تربیت کرتا ہے اور پھر دنیا کے لئے امن و شناختی کا پیا بھر بنتا ہے۔ یہ واقعہ ہے کہ مذہب کے بغیر روح انسانی مطمئن نہیں ہو سکتی ہے ظاہری طور پر زندگی کو خواہ گنت ہی باعرب و باوثوق کیوں نہ بنا دیا جائے۔

اسی فطری احساس کا نتیجہ ہے کہ بہت سے فلسفیوں نے اوائل عمر میں نادانی سے مذہبی حقائق کا انکار کیا لیکن جب ان کے شعور میں تنگی ہوئی اور زندگی نے ایک حقیقت کی تلاش پر مجبور کیا تو بالآخر مذہب ہی کے دہان میں انہیں پناہ ملی۔

ڈارون خود بھی کھل کر خود ڈارون" بھی مذہب کے معاملہ میں برابر مضطرب رہا اور کھل کر انکار کی جرأت نہ کر سکا۔ ایک مذہب کا انکار نہ کر سکتا تھا | طرف اس کا فلسفہ تھا جو روح کو مطمئن کرنے میں ناکام رہا تھا اور دوسری طرف اس کی فطرت تھی جو ماورائے عقل چیزوں کے تسلیم کرنے پر مجبور کر رہی تھی، نیز ایک طرف انتخابی طبی کا نظریہ تھا جو تیسرے کا نہیں بلکہ تخریب کا نتیجہ تھا اور اس کے بروئے کار آنے میں مسیت و نقصان اور نفرت و ظلم وغیرہ کی دعوت تھی اور دوسری طرف محبت و رحم وغیرہ کے فطری ہنذبات و احساسات تھے جو اس کو رحیم و کریم قادر مطلق ہستی کے تسلیم کرنے پر مجبور کر رہے تھے۔

اس مسئلہ میں وہ | چونکہ ان متضاد حالات و کیفیات کو "انگیز" کرنا اس کے بس میں نہ تھا اس لئے مذہب کے متلون مزاج بن گیا تھا | معاملہ میں وہ متلون مزاج بن گیا تھا کبھی کوئی رائے ظاہر کرتا تھا اور کبھی کوئی چھپاتا۔ جب کبھی اس کو مذہب کی نسبت اظہار رائے پر مجبور کیا جاتا تو وہ ہمیشہ وجودِ شرکی طرف اشارہ کرتا تھا۔ ایک لہجوں کو جس نے اس مسئلہ کی نسبت اس کی رائے پوچھی تھی یہ جواب دیا تھا۔

معتول ترین نتیجہ یہ معلوم ہوتا ہے کہ یہ مسئلہ انسان کے حیضہ عقل سے ماورائی ہے لیکن اس کے باوجود انسان اپنا فرض ادا کر سکتا ہے۔

لہذا تاریخ فلسفہ ص ۵۲۵ حصہ دوم ص ۵۲۵ لہذا بالامعنی

”ڈارون“ پہلے وحی کا قائل تھا اور جب اس کی اہم تصنیف مبدوء انواع شائع ہوئی اس وقت بھی وہ خدا کا قائل تھا پھر بتدریج اس کے خیالات بدلتے گئے یہاں تک کہ وہ اپنے کو ”لا ادوی“ کہنے لگا جس کا مطلب یہ ہے کہ میرا علم اس مسئلہ کے حل کیلئے کافی نہیں ہے۔

”لا ادویت“ خود انسان کی بے بسی کا اعتراف ہے اور اس کو علم و معلومات کی ایک ایسی دنیا تسلیم کرنے پر مجبور کرتی ہے کہ جس تک رسائی کے بعد موجودہ نظریات میں تبدیلی ناگزیر بن جاتی ہے۔ لیکن انہوں نے کہا کہ ڈارون کو یہ موقع نہیں ملا اور اسی اضطراب و الجھاؤ کی حالت میں اس کی موت واقع ہو گئی۔

البتہ مذہب کے بارے میں مذکورہ روایت سے یہ بات واضح ہو جاتی ہے کہ ”ڈارون“ کا فلسفہ اس کی نظریں بھی زندگی کے بہت سے مسائل حل کرنے میں ناکام رہا تھا اور خود اس کی تشنگی بچھانے کا سامان نہ کر سکا تھا۔
فطرت انسانی سے نظریہ ارتقاء کا واسطہ فطرت انسانی کا خاصہ ہے کہ خلاف فطرت چیزوں کو بھی آزمائش کا موقع دیتی ہے لیکن زیادہ دنوں اس پر قائم و برقرار نہیں رہتی ہے۔ یہی صورت حال نظریہ ارتقاء کو بھی پیش آئی، ابتدا میں چونکہ مردم مذہب شکست کھا چکا تھا اور تو انسانی پیدا کرنے والے نظریات سے اعتماد اٹھ چکا تھا اس بنا پر مجبوراً اس کو قبول کیا گیا اور علوم و فنون کے شعبوں کو آراستہ کر کے کام بھالا گیا، اگرچہ موافقت کی متغصہ آواز کبھی نہ بن سکی۔

لیکن اب قبول کرنے کی مدت گذرتی جا رہی ہے اور مخالفت میں آوازیں اس انداز کی اٹھ رہی ہیں جس انداز کی موافقت میں آوازیں تھیں اور انہیں دلائل سے باطل کرنے کی کوشش ہو رہی ہے جن دلائل سے اس کو ثابت کیا گیا تھا۔ اس بنا پر زیادہ انتظار کی مدت نہ برداشت کرنی پڑے گی فطرت خود ہی اُبھر کر فیصلہ کریگی اور یا آتش فشاں پہاڑ پر بیٹھے ہوئے انسان کے نیست و نابود ہونے کا تماشہ دیکھے گی۔

ماہرین نفسیات کا مداخلت بعض ماہرین نفسیات نے نظریہ ارتقاء کے بارے میں کہا ہے کہ اس میں ما بعد الطبعیاتی

لے کتا فلسفہ ہر جہت سے ^{مستحکم} آئے دن مختلف بیانات کے علاوہ ابھی پچھلے دنوں شکاگو (امریکہ) میں ”ڈارون“ ادارہ

کے زیر اہتمام مجلس باہر منعقد ہوئی تھی جس میں دنیا کے جیدہ اہل علم نے زبردست بحثیں کیں جن سے اندازہ ہوتا ہے کہ فطرت خود ہی اُبھر کر سامنے آ رہی ہے۔

حوالہ کام کر رہے ہیں اور اس کی بنیاد مذہبی تصور پر قائم ہے کیونکہ اس میں ادنیٰ سے اعلیٰ کی طرف ارتقاء ہے اور سب سے اعلیٰ خدا ہے۔

اس میں مذہبی تصور مان لینے سے اعتراض ہوتا ہے کہ جب انسان ابتدائی حالت میں حیوان تھا تو کیا اس وقت بھی اس میں مذہبی جذبہ موجود تھا۔

اس کا جواب ماہرین نے یہ دیا ہے کہ مذہبی جذبہ کا تعلق کسی ایک جذبہ کے ساتھ مشروط نہیں ہے بلکہ یہ چند جبلتوں کے آپس میں امتزاج اور عمل کا نہایت پیچیدہ و عجیب و غریب نتیجہ ہے یہ جبلتیں ابتداء میں اگرچہ مذہبی ذہنیت کی ذہنیں لیکن تدریج ترقی کے نتیجے میں تاثیر اور تاثر کا جو عمل ان میں ہوا اس عمل کے نتیجے میں مذہبی جذبہ نمودار ہو کر انسان کی جبلت میں داخل ہو گیا۔

لیکن ڈاروینی نظریہ کی جس انداز سے تشریح کی جاتی ہے اس میں مذہب کی بحث خوش فہمی سے زیادہ حیثیت نہیں رکھتی ہے۔

اصل بات یہ ہے کہ مذہب کا فطری احساس نہ ڈارون کو چھین لینے دیتا تھا اور نہ ان ماہرین کو چھین لینے دیتا ہے جس کی بنا پر اس نے کلاڈیٹ میں پناہ کی راہ ڈھونڈھی اور یہ حضرات مختلف تاویل و توجیہ کے ذریعہ اپنے مسکن کا سامان فراہم کرنے پر مجبور ہوئے۔

مذہبی لوگوں کا مذہب | تاریخ کا یہ المیہ بھی عجیب و غریب ہے کہ تقریباً ہر دور میں مذہب کے ساتھ فلسفہ کے بھوتہ کے ساتھ بھوتہ | کی راہیں نکالی گئی ہیں اور بڑی حد تک مذہب ہی کو دبانے کی کوشش ہوئی ہے۔ نظریہ ارتقاء کے ساتھ بھی ہی طرز عمل اختیار کیا گیا ہے چنانچہ مذہب عیسوی کے پیروکاروں نے اپنے مذہب کے ساتھ بھوتہ کی یہ راہ نکالی ہے۔

”خدا کے فعلی تئوین سے زندگی کی ابتدا ہوئی اور جاندار یا جانداروں کی پہلی شکلیں مخلوق ہوئیں

اور پھر مخصوص انواع کی آفرینش کیلئے خدا نے طبعی انتخاب کا قاعدہ جاری کیا۔“

جن مذاہب نے انسان کی تبدیلی عقیدہ تسلیم کی ہے ان کے یہاں دونوں کی تطبیق میں مزاحمت و دشواری

لے ملاحظہ ہو مقدمہ پستائوری کا فلسفہ تمدن و تعلیم لے تاریخ فلسفہ جدید

نہیں پیش آتی ہے محض معمولی رد و بدل سے مجھوتہ کی صورت پیدا ہو جاتی ہے۔ جیسا کہ عیسائیت میں خدا "مسیح علیہ السلام میں حلول کئے ہوئے ہے اور وہ (نور بالذکر) انسان بن گیا ہے یا بد مذہب اور ہندوستانی وغیرہ ممالک کے دوسرے مذاہب جنھیں تنازع (آواگون) کی صورت میں انسان کی تبدیلی کو تسلیم کیا گیا ہے۔
ظاہر ہے کہ بطور عقیدہ جب یہ بات مسلم ہو کہ انسان دوسری شکل میں تبدیل ہو سکتا ہے یا خدا انسان میں محدود رہ سکتا ہے تو پھر انسان کو حیوان کی ترقی یافتہ شکل قرار دینے میں نہ کوئی "مذرت" باقی رہتی ہے اور نہ ہی ماننے والوں کو زیادہ الجھن کا سامنا کرنا پڑتا ہے۔

مذہبِ اسلام نظریہ ارتقاء کو | ہاں جو مذہب انسان کی مذکورہ تبدیلی کو نہیں تسلیم کرتا ہے اور علانیہ کہتا ہے کہ بالکل دوسری نگاہ سے دیکھتا ہے | ان سب مذاہب میں لوگوں نے اغراض و ہوس کی وجہ سے تحریف کر لی ہے حقیقی مذہب کی تعلیم کبھی یہ نہیں رہی ہے وہ نظریہ ارتقاء کو بالکل دوسری نگاہ سے دیکھے گا اور کہیں کسی جزوی منشا کی بنا پر نہ تطبیق دینے کی کوشش کرے گا اور نہ ہی مجھوتہ کی راہیں نکالے گا۔

اس کے سامنے "نظریہ" کا مبداء و منتہا ہو گا پس منظرِ پیش منظر ہو گا اور سب سے بڑی بات یہ کہ اس کی تعلیم اتنی جامع و مکمل ہوگی کہ اور کہیں سے رہنمائی حاصل کرنے کی ضرورت نہ رہے گی۔

ابن مسکویہ اور مولانا روم وغیرہ سے | بعض لوگوں نے نظریہ ارتقاء کو مذہبِ اسلام سے مطابقت ثابت کرنے میں استدلالِ مغالطہ پر مبنی ہے۔ | مسلم فلاسف و مفکرین (ابن مسکویہ و مولانا روم وغیرہ) کے اقوال و انکار پیش کئے ہیں۔

مثلاً ابن مسکویہ نے موجوداتِ عالم کے مراتب کا تذکرہ کیا ہے اور انسان کو عالمِ صغیر قرار دیا ہے جس میں عناصرِ اربعہ نیز جماداتِ نباتات اور حیوانات کے خواص و اثرات مشاہدہ کئے جاتے ہیں، یا نبوتِ مکتوبہ ناطقہ کے ارتقائی حیثیت سے ثابت کیا ہے جس سے ارتقاء کی طرف اشارہ ہوتا ہے۔
اسی طرح مولانا رومؒ کے درج ذیل اشعار نقل کئے جاتے ہیں جن سے ارتقاء ظاہر ہوتا ہے۔

آمہ اولیٰ بہ اسلم جہاد | درجمادیٰ و دنیا تاقی و افتاد

لہذا نظر فرمائیں مولانا رومؒ کی یہ معنی تاقی

ساہا اندر نباتی عمر کرد
وز نجاتی چوں بر حیوان اذغاد
نامش حال نباتی تیج یاد
جز ہماں میلے کہ دار دمو آں
وز مجادی یادنا و دراز نبرد
ہجو میل کو دکاں با ما وراں
تا شد کنون عاقل ددانا و ذرت
ہچنین اقلیم تا اقلیم رفت

ان اشعار میں انسان کا مستقل وجود تسلیم کر کے اُس کی قوتوں کے بتدریج ارتقاء کا تذکرہ ہے نیز اس کی سیرت میں مختلف انواع موجودات کے خواص و اثرات پائے جانے کی نشان دہی ہے نہ کہ انسان کا وجودی ارتقاء بیان کر کے اس کو حیوان کی ترقی یافتہ شکل قرار دیا گیا ہے۔

اہل ان حضرات نے مذہبی حقائق کو فلسفیانہ و صوفیانہ انداز میں ثابت کیا ہے۔

شریعتِ حقہ کے بارے میں | ان کے یہاں ڈارونی ارتقاء کا تصور بھی نہیں کیا جاسکتا ہے جو لامذہبیت پر مبنی ہے
ابن مسکویہ کے تاثرات | مولانا روم کا معاملہ اس سلسلہ میں زیادہ واضح ہے البتہ ابن مسکویہ کے خیالات شریعتِ حقہ کے باب میں پیش کئے جاتے ہیں جن سے اہل حقیقت واضح ہو جائے گی۔

ایک موقع پر کہتے ہیں۔

”ہر شخص کو مناسب ہے کہ دنیا کو اپنی وسعت اور مرتبہ کے موافق حاصل کرے جتنے کے قابل وہ اپنے کو پاتا ہے اس کی تحصیل میں کوتاہی نہ کرے اور جس کے لائق نہیں ہے اس کی ہوس نہ کرے، شریعتِ حقہ کی صراطِ مستقیم پر چلتا رہے مذہبی فرائض کو انجام دیتا رہے اخلاقی عمل و فضائل پسندیدہ رکھے، خواص یہ کہ یہی سیدھا طریقہ ہے اس کو کچھ کراس پر عمل کرتے رہنا نجات کی سبیل اور سعادت کا طریق ہے اور دونوں جہان کی بہبودی و فلاح اسی صورت میں ممکن ہو سکتا ہے۔“

جس شخص کو خواب باری توفیق عطا فرمائے اور چشمِ بصیرت وا کرے اس کا فریق ہے کہ اپنی تمام ہمت و کوشش حیاتِ ابدی و سعادتِ سرمدی حاصل کرنے میں صرف کرے جس سے قرب

حضرت حق جل و علا نصیب ہوتا ہے اور اپنی عقلِ خداداد سے کام لیکر دنیا و مکرہاتِ دنیا سے احتراز کرے اور نفسِ ناظفہ کو خواہشاتِ نفسانی کی آلودگیوں سے بچائے رکھے کیونکہ انہماکِ لذاتِ دنیا حضرت باری سے بُعد و اجنبیت پیدا کرتا ہے اور نفسِ ناظفہ کو ہلاک کر دیتا ہے۔ انسان طرح طرح کی مصیبتوں میں گرفتار ہوتا اور عذابِ الیم پاتا ہے۔

مسلم فلاسفر و مفکرین نفسیاتی ارتقاء | جن لوگوں نے ان بزرگوں کی تعلیمات کا بحیثیت مجموعی گہری نظر سے مطالعہ کے قائل تھے نہ کہ حیاتیاتی ارتقاء کے | کیا ہے انہیں اس حقیقت کے ماننے میں کوئی تاثر نہ ہوگا کہ ڈارون اور ان کے نظریات میں مذہب کے علاوہ بھی بنیادی فرق موجود ہے۔

”ڈارون“ حیاتیاتی ارتقاء کا قائل ہے اور ”نفسیاتی ارتقاء“ کو تسلیم کرتے ہیں جس کا تعلق انسانی اور حیوانی خصائص تک محدود ہے اور دونوں کی نمائندگی انسان میں موجود ہے، انسانی خصائص کی نمائندگی فطرت اور قوتِ ملکیہ وغیرہ مؤثرات و محرکات کرتے ہیں اور حیوانی خصائص کی نمائندگی قوتِ بہیمیہ وغیرہ کے سپرد ہے۔ تعلیم و تربیت کے ذریعہ ثانی کو دبانے اور اول کو ابھانے کا کام لیا جاتا ہے اگر اس کی کوشش نہ کی گئی یا اس کا میانی نہ ہوئی تو زندگی میں حیوانی خصائص ہی کا مظاہرہ ہوتا ہے اور بہیمیت غالب رہتی ہے۔ صرف اتنی مناسبت سے دونوں میں مماثلت ثابت کرنا یا تقویت کیلئے ان سے استدلال کرنا انتہائی خود فریبی اور مغالطہ ہے۔

مذہب کے ساتھ تجربہ سے | اس طریق کار سے فلسفہ کا کوئی نقصان نہ ہوگا وہ اپنی مدت پوری کر کے لازمی طور پر میلان فلسفہ کا نہیں مذہب کا نقصان | پھوڑ دیکھا البتہ مذہب کی راہ میں رکاوٹوں کے سنگِ گراں یقیناً خائل ہو جائیں گے۔

باقی جن لوگوں نے قرآنی آیات و تشریحاتِ نبویہ کو نظریہ ارتقاء کے مطابق ڈھالنے کی کوشش کی ہے اور اس طرح مذہب کے ساتھ عداوت و دشمنی کا مظاہرہ کیا ہے وہ اس مرحلہ میں نہیں ہیں کہ ان کو جواب دیا جائے، یہ لوگ حالات و زمانہ کی رفتار کے ساتھ چلنے والے اور تبدیلی کے ساتھ بدلنے والے ہیں ان کا کوئی مستقل نظریہ مذہب نہیں ہو سکتا جو چیز رائج ہو کر چلے رہے وہی ان کا مذہب ہے اور جس کو غلبہ حاصل ہو جائے وہی نظریہ برحق ہے ایسی حالت میں کیا توقع ہے کہ اپنے خیالات و افکار پر نظر ثانی کریں گے اور جواب سے کوئی نتیجہ برآمد ہوگا؟